


जलवायु परिवर्तन सम्बन्धि
पेरिस सम्भौता
(नेपाली प्रति)



नेपाल सरकार
जनसंख्या तथा वातावरण मन्त्रालय
सिंहदरबार, काठमाडौं
ईमेल : info@mope.gov.np
वेबसाइट : www.mope.gov.np

जलवायु परिवर्तन सम्बन्धि पेरिस सम्भौता

कानून किताव व्यवस्था समितिबाट अनुवाद भई व्यवस्थापिका संसदबाट
मिति २०७३/०६/१८ गते अनुमोदित

यस सम्प्रौद्योताका पक्षहरू,

- जलवायु परिवर्तन सम्बन्धी संयुक्त राष्ट्र संघीय संरचना महासंधि (यसपछि “महासंधि” भनिएको) को पक्ष हुँदै,
- महासंधिका पक्षहरूको सम्मेलनको सत्रौ सत्रको निर्णय नं. १/सीपी.१७ ले स्थापित गरेको अभिवृद्ध कार्यका लागि डर्बान कार्य योजना (प्लेटफर्म) बमोजिम,
- महासंधिको लक्ष्य प्राप्तिका लागि र फरक-फरक राष्ट्रिय परिस्थितिको सन्दर्भमा समन्याय र साभा तर भिन्न दायित्व सम्बन्धी सिद्धान्त लगायतका महासंधिका सिद्धान्त तथा आ-आफ्ना क्षमता समेतबाट निर्देशित हुँदै,
- उपलब्ध सर्वोत्तम वैज्ञानिक ज्ञानका आधारमा जलवायु परिवर्तनको तात्कालीन जो खिमलाई प्रभावकारी तथा क्रमिक रूपमा सम्बोधन गर्नु पर्ने आवश्यकता बोध गर्दै,
- महासंधिमा उल्लेख भए अनुसार जलवायु परिवर्तनका नकारात्मक असरबाट विशेष रूपमा प्रभावित विकासशील देशहरूको विशेष आवश्यकता र विशेष परिस्थितिलाई समेत महशुश्रूषा गर्दै,
- लगानी तथा प्रविधि हस्तान्तरण सम्बन्धमा अति कम विकसित देशहरूका विशेष आवश्यकता तथा अवस्थालाई पूर्ण रूपमा मध्यनजर गर्दै,
- जलवायु परिवर्तनका कारणले मात्र नभई त्यसको समाधान स्वरूप अवलम्बन गरिने उपायहरूबाट समेत पक्ष राष्ट्रहरू प्रभावित हुनसक्ने कुरालाई आत्मसात गर्दै,
- जलवायु परिवर्तनसँग निकट रूपमा सम्बन्धित क्रियाकलाप, सम्बोधन तथा प्रभाव र दिगो विकास तथा गरिवी निवारणमा समन्यायिक पहुँच बीचको अन्योन्याश्रित सम्बन्धमा जोड दिँदै,
- खाद्य सुरक्षा कायम गर्न तथा भोकमरी अन्त्य गर्ने आधारभूत प्राथमिकता र खाद्य उत्पादन प्रणालीमा जलवायु परिवर्तनको प्रतिकूल प्रभावले सिर्जना गर्ने खास जोखिमलाई महशुश्रूषा गर्दै,
- राष्ट्रिय स्तरमा परिभाषित विकासका प्राथमिकता बमोजिम श्रमिक वर्गको न्यायपूर्ण संक्रमणको अपरिहार्यता र सम्मानजनक काम तथा गुणस्तरीय रोजगारी सिर्जनालाई ध्यानमा राख्दै,
- जलवायु परिवर्तन मानव जातिको साभा सरोकारको विषय हो र पक्षहरूले जलवायु परिवर्तनलाई समाधान गर्ने कार्यहरू गर्दा मानव अधिकार, स्वास्थ्यको अधिकार, आदिवासी जनजाति, स्थानीय समुदाय, आप्रवासी, बालबालिका, अपाङ्गता भएका व्यक्तिका अधिकार, जोखिमपूर्ण अवस्थामा रहेका व्यक्तिहरूको अधिकार र विकासको अधिकारका साथै लैङ्गिक समानता, महिला सशक्तिकरण तथा अन्तर-पुस्ता समन्याय सम्बन्धी तिनका आ-आफ्ना दायित्वलाई सम्मान, प्रबद्धन र विचार गर्नु पर्दछ भन्ने कुरालाई आत्मसात गर्दै,

- महासन्धि मा उल्लेख भए बमोजिम उपयुक्त रूपमा हरितगृह ग्राँस सोस्ने तथा भण्डार गर्ने स्रोतको संरक्षण तथा अभिवृद्धिको महत्वलाई आत्मसात गर्दै,
- महासागर, जैविक विविधता संरक्षण र केही संस्कृतिमा रहेको “धरती माता” को मान्यता लगायतका सबै पारिस्थितिकीय प्रणालीको स्वच्छता सुनिश्चिता गरिनु पर्ने आवश्यकतालाई महशुश गर्दै र जलवायु परिवर्तनलाई सम्बोधन गर्ने काम कारवाही गर्दा “जलवायु न्याय” का केही अवधारणागत पक्षको महत्वलाई ध्यानमा राख्दै,
- यस सम्भौतामा सम्बोधन गरिएका विषयमा शिक्षा, तालिम, जनचेतना, जनसहभागिता, सूचनामा सार्वजनिक पहुँच र सबै तहमा सहयोगको महत्वलाई पुष्टि गर्दै,
- जलवायु परिवर्तनलाई सम्बोधन गर्नमा पक्षहरूका आ-आफ्ना राष्ट्रिय कानून बमोजिम सरकारका सबै तह र विभिन्न पक्षहरूको संलग्नताको महत्वलाई आत्मसात गर्दै,
- विकसित पक्ष राष्ट्रहरूको नेतृत्वमा दिगो प्रकृतिको जीवनशैली र उपभोग तथा उत्पादनको दिगो अभ्यासले जलवायु परिवर्तनलाई सम्बोधन गर्न महत्वपूर्ण भूमिका निर्वाह गर्दछ भन्ने कुरालाई समेत आत्मासात गर्दै,

देहाय बमोजिम सहमत भएका छन् :

धारा १

यस सम्भौताको प्रयोजनको लागि महासन्धिको धारा १ मा उल्लिखित परिभाषा लागू हुनेछन् । यसका अतिरिक्त:

- क) “महासन्धि” भन्नाले सन् १९९२ को मे महिनाको ९ तारेखमा न्यूयोर्कमा ग्रहण गरिएको जलवायु परिवर्तन सम्बन्धी संयुक्त राष्ट्र संघीय संरचना महासन्धि सम्फनु पर्दछ ।
- ख) “पक्षहरूको सम्मेलन” भन्नाले महासन्धिका पक्षहरूको सम्मेलन सम्फनु पर्दछ ।
- ग) “पक्ष” भन्नाले यस सम्भौताको पक्ष सम्फनु पर्दछ ।

धारा २

१. यस सम्भौताले महासन्धिको उद्देश्यका साथै सो को कार्यान्वयनलाई बढावा दिनका निमित्त दिगो विकास तथा गरिबी निवारण गर्ने प्रयासका सन्दर्भमा जलवायु परिवर्तनका जोखिमबिरुद्ध चालिने विश्वव्यापी उपायलाई देहायका कुराहरू समेतद्वारा अभिवृद्धि गर्ने लक्ष्य लिएको छ:

- क) जलवायु परिवर्तनको जोखिम तथा असरलाई उल्लेखनीय रूपमा घटाउने कुरालाई आत्मसात गर्दै विश्वव्यापी औसत तापक्रममा हुने बृद्धिलाई पूर्व औद्योगिक तहभन्दा माथि २ डिग्री सेल्सीयसभन्दा तल कायम राख्ने र तापक्रममा हुने बृद्धिलाई पूर्व औद्योगिक तहभन्दा माथि १.५ डिग्री सेल्सीयसमा सीमित राख्न प्रयास गर्ने,
- ख) खाद्य उत्पादनमा कमी हुन नदिने गरी जलवायु परिवर्तनका प्रतिकूल प्रभावलाई अनुकूलन गर्ने क्षमता अभिबृद्धि गर्ने र न्यून हरितगृह ग्याँस उत्सर्जन तथा जलवायु समानुकूलनलाई प्रबढ्दन गर्ने;
- ग) न्यून हरितगृह ग्याँस उत्सर्जन तथा जलवायु समानुकूलन विकासमूलक कार्यप्रणाली अनुरूप लगानी प्रवाह गर्ने ।
२. यस सम्पौतालाई फरकफरक राष्ट्रिय अवस्थाको परिप्रेक्ष्यमा समन्याय र साभा तर भिन्न दायित्वको सिद्धान्त तथा आ-आफ्नो क्षमता प्रतिविच्छित गर्न कार्यान्वयन गरिनेछ ।

धारा ३

सबै पक्षहरूले जलवायु परिवर्तनबाट सिर्जित समस्याको विश्वव्यापी सम्बोधनका लागि राष्ट्रिय रूपमा निर्धारित योगदान अनुरूप यस सम्पौताको धारा २ मा उल्लिखित उद्देश्य प्राप्त गर्नका लागि धारा ४, ७, ९, १०, ११ र १३ मा परिभाषित महत्वाकांक्षी प्रयत्नहरूको अवलम्बन र सम्प्रेषण गर्नु पर्दछ । यस सम्पौताको प्रभावकारी कार्यान्वयनका लागि विकासोन्मुख राष्ट्रलाई सहयोग गर्नु पर्ने आवश्यकतालाई आत्मसात गर्दै सबै पक्षका प्रयत्न समयको क्रमसँगै प्रगतिशील हुनेछन् ।

धारा ४

१. धारा २ मा उल्लिखित तापक्रम सम्बन्धी दीर्घकालीन लक्ष्य हासिल गर्ने उद्देश्यले पक्षहरूले विकासोन्मुख पक्ष राष्ट्रहरूलाई उच्चतम विन्दू हासिल गर्न लामो समय लाग्ने कुरा मनन् गर्दै हरितगृह ग्याँस उत्सर्जन न्यूनीकरणको विश्वव्यापी उच्चतम विन्दूमा यथाशीघ्र पुग्ने र तत्पश्चात दिगो विकास र गरिबी निवारण गर्ने प्रयत्नको सन्दर्भमा समन्यायका आधारमा यस शताब्दीको दोस्रो अर्धाशमा स्रोतबाट हुने मावन सृजित उत्सर्जन र हरितगृह ग्याँसको सोसाइबाट हुने सो को निवारण बीच सन्तुलन हासिल गर्ने उद्देश्यले उपलब्ध सर्वोत्तम विज्ञानका आधारमा तीव्रतर रूपमा उत्सर्जन कटौती गर्ने उद्देश्य लिएका छन् ।
२. प्रत्येक पक्षले आफूले हासिल गर्न चाहेको राष्ट्रिय रूपमा निर्धारित क्रमिक रूपको योगदान तयार गर्ने, सम्प्रेषण गर्ने र कायम राख्नेछ । पक्षहरूले त्यस्ता योगदानको उद्देश्य हासिल गर्नका लागि आन्तरिक न्यूनीकरणका उपायहरू अपनाउनेछन् ।

३. फरक फरक राष्ट्रिय अवस्थाका सन्दर्भमा प्रत्येक पक्षका राष्ट्रिय रूपमा निर्धारित योगदानले साभा तर भिन्न दायित्व सम्बन्धी आ-आफ्ना क्षमता प्रतिविम्बित हुने गरी सो पक्षको तत्कालीन अवस्थामा राष्ट्रियरूपमा निर्धारित योगदानभन्दा बढी प्रगति हुने गरी उसको संभाव्य उच्चतम महत्वाकांक्षा समेत प्रतिविम्बित गर्नेछ ।
४. विकसित पक्ष राष्ट्रले अर्थतन्त्रमा आधारित निरपेक्ष उत्सर्जन न्यूनीकरणको लक्ष्य हासिल गर्नेमा नेतृत्वदायी कार्य जारी राख्नु पर्दछ । विकासोन्मुख पक्ष राष्ट्रहरूले आ-आफ्ना न्यूनीकरण प्रयासहरूलाई बढाउदै लैजानु पर्दछ र तिनीहरूलाई फरक फरक राष्ट्रिय अवस्थाका सन्दर्भमा अर्थतन्त्रमा आधारित उत्सर्जन न्यूनीकरण वा सीमितिकरण लक्ष्यतर्फ समयानुरूप अधि बढन प्रोत्साहित गरिएको छ ।
५. धारा ९, १० र ११ बमोजिम विकासोन्मुख पक्ष राष्ट्रहरूलाई दिइने सहयोगको अभिवृद्धिले तिनका काम कारवाहीमा उच्च महत्वाकांक्षा जुटाउछ भन्ने कुरालाई महशूश गर्दै यस धारा कार्यान्वयन गर्न विकासोन्मुख पक्ष राष्ट्रहरूलाई सहयोग उपलब्ध गराइनेछ ।
६. अतिकम विकसित राष्ट्र तथा विकासोन्मुख साना टापु राष्ट्रहरूले आ-आफ्ना विशेष परिस्थिति प्रतिविम्बित हुने गरी न्यून हरितगृह उत्सर्जन विकासका लागि रणनीति, यो जना र कार्ययोजना तयार गरी जानकारी गराउन सक्नेछन् ।
७. पक्ष राष्ट्रहरूको अनुकूलन कार्य तथा आर्थिक विविधीकरण योजनाहरूबाट प्राप्त हुने न्यूनीकरण सम्बद्ध लाभले यो धारा अन्तर्गतको न्यूनीकरण हासिल गर्न योगदान पुन्याउन सक्दछ ।
८. सबै पक्षहरूले राष्ट्रियस्तरमा निर्धारित आफ्ना योगदान बारेमा जानकारी गराउँदा १/सीपी.२१ नं. को निर्णय तथा यस सम्भौताको लागि पक्षहरूको बैठकको रूपमा समेत काम गर्ने पक्षहरूको सम्मेलनको कुनै पनि सान्दर्भिक निर्णयबमोजिम ती सबै पक्षहरूले स्पष्टता, पारदर्शिता र सहमतिका लागि आवश्यक पर्ने सूचना उपलब्ध गराउनु पर्नेछ ।
९. प्रत्येक पक्षले १/सीपी.२१ निर्णय तथा यस सम्भौताको पक्षहरूको बैठकका रूपमा समेत कार्य गर्ने पक्षहरूको सम्मेलनको कुनै पनि सान्दर्भिक निर्णय बमोजिम प्रत्येक पाँच वर्षमा राष्ट्रियस्तरमा निर्धारित योगदानको जानकारी गराउनु पर्नेछ र धारा १४ बमोजिमका विश्वव्यापी दीर्घकालीन उद्देश्य प्राप्तिमा भएको उपलब्धिका सम्बन्धमा जानकारी लिएको हुनु पर्दछ ।
१०. यस सम्भौताको पक्षहरूको बैठकका रूपमा समेत काम गर्ने पक्षहरूको सम्मेलनले आफ्नो पहिलो सत्रमा राष्ट्रियस्तरमा निर्धारित योगदानका लागि साभा समयसीमाबाटे विचारविमर्श गर्नेछ ।
११. कुनै पक्षले यस सम्भौताको पक्षहरूको बैठकका रूपमा समेत कार्य गर्ने पक्षहरूको सम्मेलनद्वारा पारित मार्गनिर्देशन अनुसार आफ्नो लक्ष्य अभिवृद्धि गर्न उद्देश्यले कुनै पनि समयमा राष्ट्रियस्तरमा निर्धारित आफ्नो विद्यमान योगदानको समायोजन गर्न सक्नेछ ।

१२. पक्षहरुद्वारा सम्प्रेषण गरिएको राष्ट्रियस्तरमा निर्धारित योगदानलाई सचिवालयबाट खडा गरिएको सार्वजनिक दर्ताकिताबमा अभिलेख गरिनेछ ।
१३. पक्षहरुले राष्ट्रिय रूपमा निर्धारित आफ्ना योगदानको हिसाब राख्नु पर्नेछ । पक्षहरुले राष्ट्रिय रूपमा निर्धारित योगदान अनुरूप मानव सिर्जित उत्सर्जन तथा निराकरणको लेखाजोखा गर्दा यस सम्पौताको बैठकका रूपमा समेत काम गर्ने पक्षहरुको सम्मेलनद्वारा पारित मार्गनिर्देशन अनुसार वातावरणीय स्वच्छता, पारदर्शिता, शुद्धता, पूर्णता, एकरूपता र सामञ्जस्यतालाई कायम राख्दै दोहोरो गणना नहुने कुराको सुनिश्चितता गर्नेछन् ।
१४. पक्षहरुले राष्ट्रिय तहमा निर्धारित आफ्ना योगदानका सन्दर्भमा मानव सिर्जित उत्सर्जन र निराकरणका सम्बन्धमा न्यूनीकरणका कार्यहरू पहिचान तथा कार्यान्वयन गर्दा यस धाराको प्रकरण १३ लाई मनन् गरी महासन्धि अन्तर्गतको विद्यमान विधि तथा मार्ग निर्देशनलाई उपयुक्तता अनुरूप ध्यान दिनु पर्नेछ ।
१५. पक्षहरुले यस सम्पौताको कार्यान्वयन गर्दा त्यसबाट चालिने कदमबाट सबैभन्दा बढी प्रभावित हुने अर्थव्यवस्था भएका खासगरी विकासोन्मुख पक्ष राष्ट्रहरुका सरो कारहरुलाई ध्यानमा राख्नु पर्नेछ ।
१६. यस धाराको प्रकरण २ अन्तर्गत संयुक्त रूपमा काम गर्न सहमति जनाउने क्षेत्रीय आर्थिक एकीकरण संगठन र तिनका सदस्य राष्ट्रहरू सहितका पक्षहरुले राष्ट्रिय रूपमा निर्धारित तिनका योगदान बारे जानकारी गराउन्दा सम्बन्धित समयावधिभित्र प्रत्येक पक्षलाई तोकिएको उत्सर्जनस्तर सहितका सम्पौताका शर्तहरुका सम्बन्धमा सचिवालयलाई सूचित गर्नु पर्नेछ । सचिवालयले त्यसपछि महासन्धिका पक्षहरु तथा हस्ताक्षरकर्ताहरुलाई उक्त सम्पौताका शर्तहरुका बारेमा जानकारी गराउनेछ ।
१७. त्यस्तो सम्पौताको प्रत्येक पक्ष यस धाराको प्रकरण १३ तथा १४ अनुसार यसै धाराको प्रकरण १६ मा उल्लेख भएको सम्पौतामा तोकिएको आफ्नो उत्सर्जनको तहप्रति जवाफदेही हुनेछन् ।
१८. यस सम्पौताको पक्ष भई कुनै क्षेत्रीय आर्थिक एकीकरण संगठनको समेत पक्ष भएका त्यस्तो संगठनको संयुक्त संरचना तथा सो संगठनसंगै पक्षहरुले संयुक्त रूपमा कार्य गर्ने हो भने त्यस्ता क्षेत्रीय आर्थिक एकीकृत संगठनका प्रत्येक सदस्य राष्ट्रले एकल रूपमा र क्षेत्रीय आर्थिक एकीकृत संगठनका सदस्यका हैसियतले यस धाराको प्रकरण १३ र १४ तथा धारा १३ र १५ बमोजिम यसै धाराको प्रकरण १६ अन्तर्गत सूचित सम्पौतामा उलिखित आफ्नो उत्सर्जन तहप्रति जवाफदेही हुनेछन् ।
१९. सबै पक्षहरुले फरक फरक राष्ट्रिय परिस्थितिलाई मनन् गर्दै साभा तर भिन्न दायित्व र आफ्ना क्षमतालाई ध्यानमा राखी धारा २ प्रति सचेत रहदै न्यून हरितगृह ग्याँस उत्सर्जन विकासको दीर्घकालीन रणनीति तर्जुमा गर्ने प्रयत्न गरी त्यसको जानकारी गराउनु पर्दछ ।

धारा ५

१. पक्षहरूले महासन्धिको धारा ४ को प्रकरण १(घ) मा उल्लेख भए बमोजिमको हरितगृह ग्राँसको सोसाई तथा भण्डारका साथै उपयुक्त भए अनुरूप वनसहितको संरक्षण र प्रबद्धन गर्ने कार्य गर्नु पद्धति ।
२. पक्षहरूलाई परिणाममा आधारित भुक्तानी समेतका उपाय मार्फत महासन्धि अन्तर्गत सहमति भईसकेका सम्बन्धित मार्गनिर्देशन तथा निर्णयहरूमा उल्लेख भए अनुरूपको विद्यमान संरचनालाई निम्न प्रयोजनका लागि कार्यान्वयन तथा सहयोग गर्न प्रोत्साहित गरिएको छ : वन विनास तथा वन क्षयीकरणबाट उत्पन्न हुने उत्सर्जनको न्यूनीकरण, विकासोन्मुख देशहरूमा संरक्षणको भूमिका, वनको दिगो व्यवस्थापन र वनजन्य कार्वनको मौज्दात अभिवृद्धिसंग सम्बन्धित क्रियाकलापहरूका निमित नीतिगत अवधारणा तथा सकारात्मक प्रोत्साहन र वनको आधारभूत तथा दिगो व्यवस्थापनमा संयुक्त न्यूनीकरण तथा अनुकूलन जस्ता वैकल्पिक नीतिगत पद्धतिसंग सम्बन्धित गैरकार्बन लाभहरूलाई उपयुक्तता अनुसार प्रोत्साहित गर्नुको महत्वलाई पनि पुर्नपुष्टि गर्दै त्यस्ता पद्धति ।

धारा ६

१. केही पक्षहरूले आफ्ना न्यूनीकरण तथा अनुकूलनका कार्यहरूमा उच्च महत्वाकांक्षा हासिल गर्न र दिगो विकास तथा वातावरणीय स्वच्छता प्रबद्धन गर्न आफ्ना राष्ट्रिय रूपमा निर्धारित योगदानको कार्यान्वयनमा स्वेच्छिक सहकार्यको मार्ग अवलम्बन गर्नुपर्छ भन्ने कुरा पक्षहरूले आत्मसात गर्दछन् ।
२. पक्षहरूले राष्ट्रिय रूपमा निर्धारित योगदानतर्फ अन्तर्राष्ट्रिय स्तरमा हस्तान्तरित न्यूनीकरण उपलब्धीको उपयोग हुने सहयोगात्मक अवधारणामा स्वेच्छिक रूपले संलग्न रहंदा शासन प्रणालीमा समेत दिगो विकासको प्रबद्धन र वातावरणीय स्वच्छता तथा पारदर्शिता सुनिश्चित गर्नुका साथै यस सम्भौताका पक्षहरूको बैठकका रूपमा समेत कार्य गर्ने पक्षहरूको सम्मेलनद्वारा पारित निर्देशन अनुरूप दोहोरो गणना नगर्ने लगायतका कार्यको प्रत्याभूतिका लागि सशक्त हिसाव प्रणाली लागू गर्नु पर्नेछ ।
३. यस सम्भौता अन्तर्गत राष्ट्रिय रूपमा निर्धारित योगदान हासिल गर्न अन्तर्राष्ट्रिय स्तरमा हस्तान्तरित न्यूनीकरण उपलब्धीको उपयोग स्वेच्छिक हुनुका साथै सहभागी पक्षहरूद्वारा अनुमति प्राप्त हुनु पर्नेछ ।
४. हरितगृह ग्राँस उत्सर्जन न्यूनीकरण र दिगो विकासमा सहयोग गर्ने कार्यमा योगदान पुन्याउनका लागि यस सम्भौताका पक्षहरूको बैठकका रूपमा समेत काम गर्ने पक्षहरूको सम्मेलनद्वारा प्रदत्त अधिकार तथा मार्गनिर्देशन बमोजिम पक्षहरूले स्वेच्छिक पमा प्रयोग गर्ने उद्देश्यले एउटा संयन्त्र स्थापना गरिएको छ । त्यस्तो संयन्त्रको

सुपरीवेक्षण यस सम्पौताका पक्षहरूको बैठकका रूपमा समेत काम गर्ने पक्षहरूको सम्मेलनद्वारा तोकिएको निकायले गर्नेछ र यसले निम्न उद्देश्य राखेको छ:

- क) दिगो विकासलाई बढावा दिदै हरितगृह ग्राँस उत्सर्जनको न्यूनीकरणलाई प्रबर्द्धन गर्ने;
 - ख) कुनै पक्षद्वारा अधिकारप्राप्त सार्वजनिक तथा नीजि निकायहरूबाट भएको हरितगृह ग्राँस उत्सर्जनको न्यूनीकरणमा हुने सहभागितालाई अभिप्रेरित गर्ने र सहजीकरण गर्ने;
 - ग) आयोजक पक्षको उत्सर्जनस्तरको न्यूनीकरणमा सहयोग गर्ने, जसले गर्दा उत्सर्जन कटौतीबाट हुने न्यूनीकरणका क्रियाकलापहरूबाट लाभ प्राप्त गर्नुका साथै यसलाई अर्को पक्षको राष्ट्रियस्तरमा निर्धारित योगदान हासिल गर्नमा समेत उपयोग गर्न सकियोस् ; र
 - घ) विश्वव्यापी उत्सर्जनलाई समग्र रूपमा न्यूनीकरण गर्ने ।
५. यस धाराको प्रकरण ४ मा उल्लिखित संयन्त्रका कारणले भएको उत्सर्जन न्यूनीकरणलाई अर्को पक्षको राष्ट्रिय तहमा निर्धारित योगदानको उपलब्धिका रूपमा देखाउन उपयोग गरिएको खण्डमा आयोजक पक्षको राष्ट्रिय तहमा निर्धारित योगदानको उपलब्धिमा देखाउन पाइने छैन ।
६. यस सम्पौताका पक्षहरूको बैठकका रूपमा समेत कार्य गर्ने पक्षहरूको सम्मेलनले यस धाराको प्रकरण ४ मा उल्लिखित संयन्त्र अन्तर्गतका क्रियाकलापहरूबाट प्राप्त लाभको अंशलाई प्रशासनिक खर्च बहन गर्न र खासगरी जलवायु परिवर्तनको प्रतिकूल प्रभावबाट जोखिममा परेका विकासोन्मुख पक्ष राष्ट्रहरूलाई अनुकूलन खर्च बहन गर्नमा सहयोग पुऱ्याउने कार्यमा उपयोग गर्ने कुरा सुनिश्चित गर्नेछ ।
७. यस सम्पौताका पक्षहरूको बैठकका रूपमा समेत कार्य गर्ने पक्षहरूको सम्मेलनले आफ्नो पहिलो सत्रमा यस धाराको प्रकरण ४ मा उल्लिखित संयन्त्रका निमित्त नियम, विधि र प्रकृयाहरू पारित गर्नेछ ।
८. पक्षहरूले दिगो विकास र गरिवी निवारणको सन्दर्भमा राष्ट्रिय तहमा निर्धारित तिनीहरूका योगदानको कार्यान्वयनमा न्यूनीकरण, अनुकूलन, लगानी, प्रविधि हस्तान्तरण तथा क्षमता अभिवृद्धि लगायतका तरिका मार्फत समन्वयात्मक तथा प्रभावकारी तवरले सहयोग पुऱ्याउन ती पक्षहरूलाई उपलब्ध भईरहेका एकीकृत, सर्वाङ्गिण तथा सन्तुलित गैर-बजारीय पद्धतिको महत्वलाई स्वीकार गर्दछन् । यी पद्धतिका लक्ष्य देहाय बमोजिम हुनेछ :
- क) न्यूनीकरण तथा अनुकूलनका लक्ष्य प्रबर्द्धन गर्ने;
 - ख) राष्ट्रिय तहमा निर्धारित योगदान कार्यान्वयनमा सार्वजनिक तथा नीजि क्षेत्रको सहभागिता अभिवृद्धि गर्ने;
 - ग) सम्बन्धित लिखत र संस्थागत व्यवस्थाहरूबीच समन्वय गर्ने अवसरलाई सबल तुल्याउने ।

९. दिगो विकासका गैर-बजारीय पद्धतिको अवधारणालाई यस धाराको प्रकरण ८ मा उल्लिखित गैर-बजारीय पद्धतिको अवधारणा प्रबद्धन गर्नका लागि परिभाषित गरिएको छ ।

धारा ७

१. पक्षहरूले धारा २ मा उल्लिखित तापक्रम लक्ष्यका सन्दर्भमा दिगो विकासमा योगदान पुन्याउनुका साथै पर्याप्त अनुकूलनको सुनिश्चितता गर्ने उद्देश्यले जलवायु परिवर्तनको अनुकूलन क्षमता अभिवृद्धि, समानुकूलन क्षमता सबलीकरण र जोखिम न्यूनीकरण गर्ने अनुकूलन सम्बन्धी विश्वव्यापी लक्ष्य तय गरेका छन् ।
२. पक्षहरूले विशेषतः जलवायु परिवर्तनको प्रतिकूल प्रभावका कारण जोखिममा परेका विकासोन्मुख पक्ष राष्ट्रहरूका अत्यावश्यक तथा तात्कालिक आवश्यकतालाई ध्यानमा राख्दै अनुकूलन सबैले सामना गर्नु परिहरेको स्थानीय, उपराष्ट्रिय, राष्ट्रिय, क्षेत्रीय तथा अन्तर्राष्ट्रिय आयामहरू भएको एक विश्वव्यापी चुनौती हो र जलवायु परिवर्तनको प्रमुख अवयवको रूपमा रही अनुकूलनले जनता, जीविकोपार्जन तथा पारिस्थितिकीय प्रणालीको संरक्षणका लागि दीर्घाकालीन रूपमा जलवायु परिवर्तनको विश्वव्यापी सम्बोधन गर्नमा योगदान पुन्याउँछ भन्ने कुरा स्वीकार गर्दछन् ।
३. यस सम्भौताका पक्षहरूको बैठकका रूपमा समेत कार्य गर्ने पक्षहरूको सम्मेलनले आफ्नो पहिलो सत्रमा पारित गर्ने विधि बमोजिम विकासोन्मुख पक्ष राष्ट्रहरूका अनुकूलन सम्बन्धी प्रयासहरूलाई मान्यता दिईनेछ ।
४. पक्षहरूले अनुकूलनको विद्यमान आवश्यकता महत्वपूर्ण रहेको र न्यूनीकरणको उच्च मात्राले अनुकूलन प्रयासहरूको अतिरिक्त आवश्यकतालाई घटाउनुका साथै उच्च अनुकूलन आवश्यकता अन्तर्गत थप अनुकूलन लागत आवश्यक पर्न सक्छ भन्ने कुरा स्वीकार गर्दछन् ।
५. पक्षहरूले अनुकूलन क्रियाकलाप गर्दा जोखिममा परेका समूह, समुदाय र पारिस्थितिकीय प्रणालीलाई मध्यनजर गर्दै राष्ट्र निर्देशित, लैडिक-उत्तरदायी, सहभागीतामूलक तथा पूर्ण रूपमा पारदर्शी दृष्टिकोण अपनाउनु पर्दछ र उपयुक्त भएसम्म अनुकूलनलाई सान्दर्भिक सामाजिक-आर्थिक तथा वातावरणीय नीति तथा क्रियाकलापहरूमा एकिकृत गर्ने उद्देश्यका साथ उक्त क्रियाकलाप हाल उपलब्ध सर्वोत्तम विज्ञान तथा उपयुक्तता अनुरूपको परम्परागत ज्ञान, आदिवासी जनताको ज्ञान तथा स्थानीय ज्ञान पद्धतिमा आधारित तथा त्यसबाट निर्देशित हुनु पर्दछ भन्ने कुरा स्वीकार गर्दछन् ।
६. पक्षहरूले अनुकूलन प्रयासहरूमा सहयोग तथा अन्तर्राष्ट्रिय सहकार्यको आवश्यकताका साथै खासगरी जलवायु परिवर्तनको प्रतिकूल प्रभावबाट विशेषरूपमा जोखिममा रहेका विकासोन्मुख पक्ष राष्ट्रहरूको आवश्यकतालाई ध्यानमा राख्नु पर्ने अपरि हार्यतालाई स्वीकार गर्दछन् ।

९. पक्षहरूले कान्कुन अनुकूलन संरचनाका साथै देहायका विषयलाई समेत दृष्टिगत गरी अनुकूलन सम्बन्धी कार्य प्रबद्धन गर्न आफ्नो सहयोगलाई सशक्त तुल्याउनु पर्दछ :
 - क) अनुकूलन क्रियाकलापका सम्बन्धमा सूचना, असल अभ्यास, अनुभव र सिकेका पाठहरूका साथै उपयुक्तता अनुरूप ती विषयहरूसंग सम्बन्धित विज्ञान, योजना निर्माण, नीतिहरू र कार्यान्वयनपक्षको समेत आदान प्रदान गर्ने;
 - ख) सान्दर्भिक सूचना तथा ज्ञानको विश्लेषणमा सहयोग पुऱ्याउन यस सम्बैतालाई सहजीकरण गर्ने महासम्बिधान समेत रहेका संस्थागत व्यवस्था र पक्षहरूलाई प्रविधिक सहयोग र निर्देशन दिने व्यवस्थालाई सबल बनाउने ।
 - ग) जलवायु सेवाका कार्यमा पूर्व सूचना दिने तथा निर्णय प्रक्रियामा सहयोग पुऱ्याउने तरबले जलवायुसम्बन्धी वैज्ञानिक ज्ञानका साथै अनुसन्धान, जलवायु प्रणालीको सुव्यवस्थित अवलोकन र पूर्व चेतावनी प्रणालीलाई सशक्त तुल्याउने;
 - घ) असल अभ्यासलाई उत्प्रेरित गर्न सकिने किसिमले तरबले प्रभावकारी अनुकूलन अभ्यास, अनुकूलन आवश्यकता, प्राथमिकता, अनुकूलनका कार्य तथा प्रयासका लागि उपलब्ध तथा प्राप्त सहयोग, चुनौती र रिक्तता पहिचान गर्नमा विकासोनुभुख पक्ष राष्ट्रहरूलाई सहयोग पुऱ्याउने;
 - ङ.) अनुकूलन कार्यहरूका प्रभावकारिता र स्थायित्वमा सुधार त्याउने ।
८. यस धाराको प्रकरण ५ अन्तर्गतका प्रावधानहरूलाई ध्यानमा राख्दै यसै धाराको प्रकरण ७ मा उल्लिखित कार्यक्रमहरू कार्यान्वयन गर्ने पक्ष राष्ट्रहरूको प्रयासमा सहयोग पुऱ्याउन संयुक्त राष्ट्र संघीय विशिष्टिकृत संगठन तथा निकायहरूलाई प्रोत्साहित गरिन्छ ।
९. प्रत्येक पक्ष उपयुक्तता अनुसार सान्दर्भिक योजना, नीति तथा योगदानको विकास वा प्रबद्धनका साथै अनुकूलन योजना तर्जुमा प्रक्रिया र कार्यक्रमहरूको कार्यान्वयनमा संलग्न हुनेछ, जस अन्तर्गत देहायका कुराहरू समावेश हुन सक्नेछन्:
 - क) अनुकूलनका कार्य, प्रतिबद्धता तथा प्रयत्नहरूको कार्यान्वयन;
 - ख) राष्ट्रिय अनुकूलन योजना तर्जुमा र कार्यान्वयनको प्रक्रिया,
 - ग) जोखिममा रहेका जनता, स्थान र पारिस्थितिकीय प्रणालीलाई मध्यनजर गर्दै राष्ट्रिय तहमा निर्धारित प्राथमिकताका कार्यक्रम तर्जुमा गर्ने उद्देश्यसहित जलवायु परिवर्तनका प्रभाव तथा जोखिम मूल्याङ्कन;
 - घ) अनुकूलन योजना, नीति, कार्यक्रम र क्रियाकलापहरूको अनुगमन, मूल्याङ्कन तथा सिकाई; र
 - ङ.) आर्थिक विविधिकरण र प्राकृतिक स्रोतको दिगो व्यवस्थापन सहितका माध्यमबाट सामाजिक आर्थिक तथा पर्यावरणीय प्रणालीको समानुकूलन निर्माण ।
१०. प्रत्येक पक्षले विकासोनुभुख पक्ष राष्ट्रउपर कुनै थप भार सिर्जना नहुने गरी उपयुक्तता अनुसार आफ्ना प्राथमिकता, कार्यान्वयन तथा सहयोगको आवश्यकता, योजना तथा कार्यक्रमहरू समावेश हुने अनुकूलनका सूचना पेश गरी अद्यावधिक गर्नु पर्दछ ।

११. यस धाराको प्रकरण १० मा उल्लिखित अनुकूलन सूचना उपयुक्तता अनुसार राष्ट्रिय अनुकूलन योजना, धारा ४ को प्रकरण २ मा उल्लिखित राष्ट्रिय तहमा निर्धारित योगदान र राष्ट्रिय संचारका साथै अन्य संचार वा दस्तावेजको अंशको रूपमा वा तिनका साथ पेश गरी समय समयमा अद्यावधिक गरिनेछ ।
१२. यस धाराको प्रकरण १० मा उल्लिखित अनुकूलन सूचना सचिवालयले खडा गरेको सार्वजनिक अभिलेखालयमा राखिनेछ ।
१३. यस धाराको प्रकरण ७, ९, १० र ११ को कार्यान्वयनका लागि विकासोन्मुख पक्ष राष्ट्रहरूलाई धारा ९, १० र ११ का प्रावधानहरू बमोजिम अन्तर्राष्ट्रिय सहयोग निरन्तर रूपमा अभिवृद्धि गर्दै उपलब्ध गराइनेछ ।
१४. धारा १४ मा उल्लिखित विश्वव्यापी मूल्यांकनले देहाय समेतका कार्य गर्नेछ :
 क) विकासोन्मुख पक्ष राष्ट्रहरूका अनुकूलन प्रयासहरूलाई मान्यता दिने;
 ख) यस धाराको प्रकरण १० मा उल्लिखित अनुकूलन संचारलाई मनन् गर्दै अनुकूलन कार्यको कार्यान्वयनमा सुधार गर्ने;
 ग) अनुकूलनको उपयुक्तता तथा प्रभावकारिता र सोका लागि उपलब्ध सहयोगको समीक्षा गर्ने; र
 घ) यस धाराको प्रकरण १ मा उल्लिखित अनुकूलनसम्बन्धी विश्वव्यापी लक्ष्य प्राप्त गर्नमा भएको समग्र प्रगतिको समीक्षा गर्ने ।

धारा ८

१. पक्षहरूले जलवायु परिवर्तनका प्रतिकूल प्रभावसंग सम्बन्धित हानी नोक्सानीका साथै विषम मौसमी घटना तथा विस्तारै देखार्पै घटनाहरू रोक्ने, कम गर्ने तथा तिनीहरूलाई सम्बोधन गर्ने आवश्यकता र हानी नोक्सानी न्यूनीकरण गर्नमा दिगो विकासको भूमिकालाई आत्मसात गरेकाछन् ।
२. जलवायु परिवर्तनका प्रभावसंग सम्बन्धित हानी नोक्सानीसम्बन्धी वार्षा अन्तर्राष्ट्रिय संयन्त्र यस सम्फौताको पक्षहरूको बैठकका रूपमा समेत काम गर्ने पक्षहरूको सम्मेलनको मातहतमा र निर्देशनमा आधारित रहनेछ र त्यसलाई यस सम्फौताका पक्षहरूको बैठकका रूपमा समेत काम गर्ने पक्षहरूको सम्मेलनले निर्धारण गरे बमोजिम सुदृढ र सशक्त तुल्याइनेछ ।
३. पक्षहरूले जलवायु परिवर्तनका प्रतिकूल प्रभावसंग सम्बन्धित हानी तथा नोक्सानीका सम्बन्धमा उपयुक्तता अनुरूप वार्षा अन्तर्राष्ट्रिय संयन्त्र समेतका उपाय मार्फत सहकार्य तथा सहजीकरणको आधारमा समझदारी, सहकार्य र सहयोग अभिवृद्धि गर्नु पर्दछ ।

८. तदनुरूप, सहकार्य र सहयोग अभिवृद्धिका लागि सहजीकरणका क्षेत्रमा देहायका विषयहरू समेत समावेश हुन सक्दछन् :
- पहिने नै चेतावनी दिने प्रणाली,
 - आपतकालीन तयारी,
 - सुस्तरूपले दैखिने घटनाहरू,
 - अपुरणीय र स्थायी प्रकृतिका हानी नोक्सानीका घटना,
 - विस्तृत जोखिम मूल्याङ्कन तथा व्यवस्थापन,
 - जोखिम बीमा सुविधा, जलवायु जोखिम व्यवस्था (पुलिड) तथा अन्य बीमाजन्य समाधान,
 - गैरआर्थिक नोक्सानी, र
 - समुदाय, जीविकोपार्जन र पारिस्थितिकीय प्रणालीको समानुकूलन ।
५. वार्षा अन्तर्राष्ट्रिय संयन्त्रले सम्पौता अन्तर्गतका विद्यमान निकाय र विज्ञ समूहहरूका साथै सम्पौता बाहिरका सम्बन्धित संगठन तथा विज्ञ निकायहरूसँग सहकार्य गर्नेछ ।

धारा ९

- विकसित पक्ष राष्ट्रहरूले महासन्धि अन्तर्गतका आफ्ना विद्यमान दायित्वहरूलाई निरन्तरता दिई विकासोनुख पक्ष राष्ट्रहरूलाई न्यूनीकरण र अनुकूलन दुवैका सम्बन्धमा आर्थिक स्रोतहरू उपलब्ध गराउनेछन् ।
- अन्य पक्षहरूलाई समेत स्वेच्छिक रूपमा त्यस्तो सहयोग उपलब्ध गराउन वा निरन्तरता दिन उत्प्रेरित गरिएको छ ।
- विकसित पक्ष राष्ट्रहरूले विश्वव्यापी प्रयासको एउटा हिस्साको रूपमा सार्वजनिक कोषको उल्लेखनीय भूमिकालाई मनन् गर्दै राष्ट्रनिर्देशित रणनीतिलाई सहयोग पुऱ्याउने लगायतका विविध कार्यहरू मार्फत विकासोनुख पक्ष राष्ट्रहरूको प्राथमिकतालाई मध्यनजर राख्दै विभिन्न प्रकारका बृहत् स्रोत, संयन्त्र र माध्यमबाट जलवायु लगानी परिचालनमा नेतृत्वदायी भूमिका निर्वाह गर्नेछन् । जलवायु लगानीको त्यस्तो परिचालन विगतका प्रयासहरूमन्दा अधिक हुनु पर्दछ ।
- आर्थिक स्रोत अभिवृद्धि गर्ने प्रावधान अनुकूलन र न्यूनीकरणका बीच सन्तुलन कायम गर्ने तर्फ लक्षित हुनु पर्दछ र यसो गर्दा राष्ट्रनिर्देशित रणनीतिका साथै अनुकूलनका लागि सार्वजनिक तथा अनुदानमा आधारित स्रोतको आवश्यकतालाई विचार गर्दै अति कम विकसित राष्ट्र र विकासोनुख साना टापु राष्ट्रहरू जस्ता विशेषतः जलवायु परिवर्तनका प्रतिकूल प्रभावको जोखिममा रहेका र उल्लेख्य रूपमा क्षमता अभाव भएका विकासोनुख पक्ष राष्ट्रहरूको प्राथमिकता तथा आवश्यकतालाई ध्यानमा राख्नु पर्दछ ।

५. विकसित पक्ष राष्ट्रहरूले कानूनले तोके अनुरूप यस धाराको प्रकरण १ र ३ संग सम्बन्धित तोकिएका परिमाणात्मक तथा गुणात्मक सूचनाका साथै विकासोन्मुख पक्ष राष्ट्रहरूलाई उपलब्ध गराइने उपलब्ध भएसम्भका सार्वजनिक आर्थिक स्रोतहरूको प्रक्षेपित मात्रा समेत प्रत्येक दुई वर्षमा जानकारी गराउनु पर्दछ । स्रोत उपलब्ध गराउने अन्य पक्षहरूलाई प्रत्येक दुई वर्षमा त्यस्ता सूचना स्वेच्छिक रूपमा जानकारी गराउन उत्प्रेरित गरिएको छ ।
६. धारा १४ मा उल्लिखित विश्वव्यापी मूल्यांकनले विकसित पक्ष राष्ट्रहरू तथा सम्बौताका निकायहरूद्वारा उपलब्ध गराईएका जलवायु वित्तसंग सम्बन्धित प्रयास सम्बन्धी सान्दर्भिक सूचनालाई मध्यनजर राखेछ ।
७. विकसित पक्ष राष्ट्रहरूले धारा १३ को प्रकरण १३ मा उल्लेख भए बमोजिम यस सम्बौताका पक्षहरूको बैठकका रूपमा समेत काम गर्ने पक्ष राष्ट्रहरूको सम्मेलनको पहिलो सत्रद्वारा पारित गरिने विधि, प्रक्रिया र मार्गनिर्देशनअनुसार सार्वजनिक कार्यहरूमार्फत विकासोन्मुख पक्ष राष्ट्रहरूलाई उपलब्ध तथा परिचालन गराएको सहयोग सम्बन्धी पारदर्शी तथा मिल्डाजुल्दा सूचना हरेक दुई-दुई वर्षमा उपलब्ध गराउनेछन् । अन्य पक्षहरूलाई समेत सो कार्य गर्ने प्रोत्साहित गरिएको छ ।
८. महासंघिको आर्थिक संयन्त्रका साथै यसका संचालन निकायहरूले यस सम्बौताको आर्थिक संयन्त्रको रूपमा कार्य गर्नेछन् ।
९. महासंघिको आर्थिक संयन्त्र संचालन निकायहरूका साथै यस सम्बौताअन्तर्गत सेवाको कार्य गर्ने संस्थाहरूले विशेषगरी अत्यविकसित तथा साना टापु राष्ट्रहरू सहितका विकासोन्मुख पक्ष राष्ट्रहरूलाई तिनका राष्ट्रिय जलवायु रणनीति तथा योजनाहरूका सन्दर्भमा सरलीकृत अनुमोदन प्रक्रिया र परिष्कृत तयारी सहायतामार्फत वित्तीय स्रोतमा प्रभावकारी पहुँच सुनिश्चित गर्नेछन् ।

धारा १०

१. पक्षहरूले हरितगृह ग्यांस उत्सर्जन न्यूनीकरण गर्न र जलवायु परिवर्तनको समानुकूलन सुधार गर्न प्रविधि विकास तथा हस्तान्तरणलाई पूर्ण रूपमा हासिल गर्नुको महत्वसम्बन्धी दीर्घकालीन दूरदृष्टिलाई एकआपसमा आदान-प्रदान गर्दछन् ।
२. पक्षहरूले यस सम्बौता अन्तर्गतको न्यूनीकरण तथा अनुकूलन क्रियाकलापहरूको कार्यान्वयनका लागि प्रविधिको आवश्यकतालाई मनन् गरी विद्यमान प्रविधिको प्रयोग तथा विस्तारको प्रयासहरूलाई महशुश गर्दै प्रविधि विकास तथा हस्तान्तरणसम्बन्धी सहकार्यलाई सशक्त तुल्याउनेछन् ।
३. महासंघ अन्तर्गत स्थापित प्रविधि संयन्त्रले यस सम्बौताको हकमा पनि काम गर्नेछ ।

८. यस धाराको प्रकरण १ मा उल्लिखित दीर्घकालीन दूरदृष्टिको लक्ष्य प्राप्तिका लागि यस सम्पौताको कार्यान्वयनमा सहयोग पुऱ्याउने हेतुले प्रविधि विकास तथा हस्तान्तरणका परिष्कृत कार्यलाई प्रबर्द्धन तथा सहजीकरण गर्नमा प्रविधि संयन्त्रको कार्यलाई उच्च मार्गनिर्देशन उपलब्ध गराउन एउटा प्रविधि संरचनाको स्थापना गरिएको छ ।
९. जलवायु परिवर्तन सम्बन्धी प्रभावकारी तथा दीर्घकालीन विश्वव्यापी सम्बोधन र आर्थिक बृद्धि तथा दिगो विकास प्रबर्द्धनका लागि सिर्जनात्मक कार्यलाई तीव्रता दिनु, प्रोत्साहित गर्नु र सबलीकरण गर्नु अत्यावश्यक भएको छ । यस्ता प्रयासले उपयुक्तता अनुरूप विकासोनुख पक्ष राष्ट्रहरूलाई विशेषतः प्रविधि चक्रको प्रारम्भिक चरणमा महासम्प्रदायको वित्तीय संयन्त्रका साथै वित्तीय माध्यममार्फत अनुसन्धान तथा विकासको सहकार्यात्मक गतिविधि र प्रविधिमा पहुँच पुऱ्याउनमा सहजीकरण गर्न सहयोग उपलब्ध हुनेछ ।
१०. अनुकूलन र न्यूनीकरणका निम्ति उपलब्ध गराईने सहयोगका बीच सन्तुलन कायम गर्ने उद्देश्यले विकासोनुख पक्ष राष्ट्रहरूलाई प्रविधि चक्रको विभिन्न चरणमा प्रविधि विकास तथा हस्तान्तरणसम्बन्धी सहयोगात्मक कार्यको अभिवृद्धिका साथै यस धाराको कार्यान्वयनका लागि वित्तीय लगायतका सहयोग उपलब्ध गराईनेछ । धारा १४ मा उल्लिखित विश्वव्यापी मूल्यांकनले विकासोनुख पक्ष राष्ट्रहरूलाई प्रविधि विकास तथा हस्तान्तरणमा उपलब्ध गराईएका सहयोगसंग सम्बन्धित मौजुदा सूचनालाई जानकारीमा राख्नेछ ।

धारा ११

१. यस सम्पौता अन्तर्गतको क्षमता अभिवृद्धिले अनुकूलन र न्यूनीकरणका क्रियाकलापहरूलाई कार्यान्वयन गर्नुका साथै जलवायु परिवर्तनका कार्य प्रभावकारी रूपमा अधिक बढाउनका लागि विशेषगरी अति कम विकसित राष्ट्रहरू जस्ता न्यून क्षमता भएका र विकासोनुख साना टापु राष्ट्रहरू जस्ता जलवायु परिवर्तनका प्रतिकूल प्रभावबाट विशेषतः जोखिममा रहेका विकासोनुख पक्ष राष्ट्रहरूको क्षमता तथा सामर्थ्यलाई प्रबर्द्धन गर्नु पर्दछ र प्रविधि विकास, विस्तार तथा परिचालन, जलवायु लगानीमा पहुँच, शिक्षा, तालिम तथा जनयेतनाका सम्बन्धित क्षेत्रहरू र सूचनाको पारदर्शी, समयानुकूल तथा प्रचार प्रसारमा समेत सहजिकरण गर्नु पर्दछ ।
२. क्षमता अभिवृद्धि राष्ट्रनिर्देशित, राष्ट्रिय आवश्यकतामा आधारित तथा सोप्रति उत्तरदायी हुनुका साथै यसले विशेष गरी विकासोनुख पक्ष राष्ट्र सहितका पक्षहरूका राष्ट्रिय, उपराष्ट्रिय र स्थानीयतह समेतमा स्वामित्व विकास गर्ने खालका हुनु पर्दछ । क्षमता अभिवृद्धि महासम्प्रदाय अन्तर्गतका क्षमता अभिवृद्धिका क्रियाकलापहरू सहितका सिकेका पाठहरूद्वारा निर्देशित हुनुका साथै प्रभावकारी, सहभागीतामूलक पुनरावृत्तीय, बहु विषयसंग अन्तरसम्बन्धित (क्रसकटिङ) र लैङ्गिक उत्तरदायी हुनु पर्दछ ।

३. सबै पक्षहरूले यस सम्फौता कार्यान्वयनका निम्ति विकासोन्मुख पक्ष राष्ट्रहरूको क्षमता अभिबृद्धिका लागि सहकार्य गर्नु पर्दछ । विकसित पक्ष राष्ट्रहरूले विकासोन्मुख पक्ष राष्ट्रहरूमा क्षमता अभिबृद्धिका कार्य गर्न सहयोग बृद्धि गर्नु पर्दछ ।
४. क्षेत्रीय, द्विपक्षीय र बहुपक्षीय सहितका क्रियाकलापहरू मार्फत यो सम्फौता कार्यान्वयन गनका लागि विकासोन्मुख पक्ष राष्ट्रहरूको क्षमता अभिबृद्धि गर्ने सबै पक्षहरूले क्षमता अभिबृद्धिका त्यस्ता क्रियाकलाप वा उपायहरू सम्बन्धी जानकारी नियमित रूपमा उपलब्ध गराउनेछन् । विकासोन्मुख पक्ष राष्ट्रहरूले यो सम्फौता कार्यान्वयनका लागि क्षमता अभिबृद्धि योजना, नीति, क्रियाकलाप वा उपायहरूको कार्यान्वयनका सम्बन्धमा गरिएका प्रगति बारे नियमित रूपमा जानकारी गराउनु पर्दछ ।
५. यस सम्फौताको कार्यान्वयनमा सहयोग पुऱ्याउने उपयुक्त संस्थागत व्यवस्थाका साथै यो सम्फौताको हकमा समेत काम गर्ने महासचिव अन्तर्गत स्थापित उपयुक्त संस्थागत व्यवस्थामार्फत क्षमता अभिबृद्धिका क्रियाकलापहरू प्रबद्धन गरिनेछ । यस सम्फौताका पक्षहरूको बैठकका रूपमा समेत काम गर्ने पक्षहरूको सम्मेलनले आफ्नो पहिलो सत्रमा क्षमता अभिबृद्धिका लागि प्रारम्भिक संस्थागत व्यवस्थाका सम्बन्धमा विचार गरी निर्णय लिनेछ ।

धारा १२

पक्षहरूले यस सम्फौता अन्तर्गतका क्रियाकलापहरूको अभिबृद्धिका सम्बन्धमा जलवायु परिवर्तन सम्बन्धी शिक्षा, तालिम, जनचेतना, जनसहभागिता र सूचनामा सार्वजनिक पहुँचजस्ता कदमहरूको महत्वलाई आत्मसात गर्दै ती कदमहरू अभिबृद्धि गर्न उपयुक्त भए अनुरूपका उपायहरू अबलम्बन गर्न सहकार्य गर्नेछन् ।

धारा १३

१. आपसी विश्वास तथा समझदारी कायम गर्न र प्रभावकारी कार्यान्वयन अभिबृद्धि गर्ने पक्षहरूका विविध क्षमतालाई ध्यानमा राख्ने र सामुहिक अनुभवमा आधारित हुने अन्तर्निहित लचकता भएको कार्य तथा सहयोगका निम्ति उच्च पारदर्शी संरचना खडा गरिएको छ ।
२. पारदर्शी संरचनाले विकासोन्मुख पक्ष राष्ट्रहरूलाई तिनीहरूको क्षमताका आधारमा आवश्यक पर्ने यस धाराका प्रावधानहरू कार्यान्वयन गर्नमा लचकता प्रदान गर्नेछ । यस धाराको प्रकरण १३ मा उल्लिखित विधि, प्रक्रिया र मार्गनिर्देशनले त्यस्तो लचकता प्रतिविम्बित गर्नेछ ।
३. पारदर्शी संरचनाले अति कम विकसित राष्ट्र र साना टापुका रूपमा रहेका विकासोन्मुख राष्ट्रहरूका विशेष परिस्थितिलाई मनन् गर्दै महासचिव अन्तर्गतका पार

दर्शी व्यवस्था निर्माण गरी तिनलाई प्रबर्द्धन गर्नेछ र ती संरचना सुविधाजनक, गैहस्तक्षेपकारी, गैरदण्डात्मक, राष्ट्रिय सार्वभौमसत्ताको सम्मानकारक र पक्षहरूमा अनुचित दबाव नदिने खालका हुनेछन् ।

४. राष्ट्रिय संचार, द्वैवार्षिक प्रतिवेदन तथा द्वैवार्षिक अद्यावधिक प्रतिवेदन, अन्तर्राष्ट्रिय मूल्याङ्कन तथा समीक्षा र अन्तर्राष्ट्रिय परामर्श तथा विश्लेषण समेतका महासचिव अन्तर्गतका पारदर्शी व्यवस्था यस धाराको प्रकरण १३ अन्तर्गतको विधि, प्रक्रिया र निर्देशिका निर्माणका निम्नि हासिल गरिएको अनुभवको अंग हुनेछन् ।
५. पारदर्शी क्रियाकलापसम्बन्धी संरचनाको उद्देश्य धारा १४ अन्तर्गतको विश्वव्यापी मूल्यांकनलाई सूचना उपलब्ध गराउनका लागि महासचिवको धारा २ मा उल्लेख भए बमोजिमको उद्देश्यलाई ध्यानमा राखी जलवायु परिवर्तनका क्रियाकलापका साथै धारा ४ अन्तर्गतका पक्षहरूका राष्ट्रिय तहमा निर्धारित व्यक्तिगत योगदान प्राप्त गर्ने दिशामा स्पष्टता तथा प्रगतिको मापन र असल अभ्यास, प्राथमिकता, आवश्यकता तथा रिक्तता सहितका धारा ७ अन्तर्गतका पक्षहरूका अनुकूलन कार्यहरूमा स्पष्ट जानकारी उपलब्ध गराउनु हो ।
६. सहयोगसम्बन्धी पारदर्शी संरचनाको उद्देश्य धारा १४ अन्तर्गतको विश्वव्यापी मूल्यांकनलाई सूचना उपलब्ध गराउनका लागि धारा ४, ७, ९, १० र ११ अन्तर्गतका जलवायु परिवर्तन क्रियाकलापहरूका सन्दर्भमा सम्बन्धित पक्षहरूले उपलब्ध गराएको र तिनीहरूले व्यक्तिगत हैसियतमा प्राप्त गरेको सहयोगबारे स्पष्ट गर्नु र सम्भवभएसम्म उपलब्ध गराईएको समग्र आर्थिक सहयोगको पूर्ण समीक्षा गर्नु हो ।
७. प्रत्येक पक्षले नियमितरूपमा निम्न लिखित सूचना उपलब्ध गराउनेछ :

 - क) जलवायु परिवर्तनसम्बन्धी अन्तरसरकारी समितिद्वारा स्वीकृत तथा यस सम्पौताका पक्षहरूको बैठकका रूपमा समेत काम गर्ने पक्षहरूको सम्मेलनद्वारा अनुमोदित असल अभ्यासका विधिहरूको प्रयोग गरी तयार पारिएको हरितगृह ग्राँसको स्रोतजन्य तथा सोसाइट्का कारण निवारण हुने मानवसृजित उत्सर्जनको राष्ट्रिय अभिलेखीकरण प्रतिवेदन;
 - ख) धारा ४ अन्तर्गत आफ्ना राष्ट्रियस्तरमा निर्धारित योगदानको कार्यान्वयन तथा सो प्राप्त गर्ने तर्फ भएको प्रगति मापनका लागि आवश्यक सूचना ।

८. प्रत्येक पक्षले धारा ७ बमोजिम जलवायु परिवर्तनका प्रभाव तथा अनुकूलन सम्बन्धी सूचना समेत उपयुक्तता अनुरूप उपलब्ध गराउनु पर्दछ ।
९. विकसित पक्ष राष्ट्रहरू तथा सहयोग उपलब्ध गराउने अन्य पक्षहरूले धारा ९, १० र ११ बमोजिम विकासोन्मुख पक्ष राष्ट्रहरूलाई प्रदान गरिएको वित्तीय, प्रविधि हस्तान्तरण तथा क्षमता अभिवृद्धि सहयोग सम्बन्धी सूचना उपलब्ध गराउनु पर्दछ ।
१०. विकासोन्मुख पक्ष राष्ट्रहरूले धारा ९, १० र ११ अन्तर्गत आवश्यक र प्राप्त गरेको वित्तीय, प्रविधि हस्तान्तरण तथा क्षमता अभिवृद्धि सहयोगसम्बन्धी सूचना उपलब्ध गराउनु पर्दछ ।

११. यस धाराको प्रकरण ७ र ९ अन्तर्गत प्रत्येक पक्षद्वारा प्रेषित सूचनाको निर्णय १/सीपी.२१ बमोजिम प्राविधिक विशेषज्ञद्वारा समीक्षा गर्नु पर्नेछ । आफ्ना क्षमताको आधारमा यस्तो समीक्षाको आवश्यकता पर्ने विकासोन्मुख पक्ष राष्ट्रहरूलाई समीक्षा प्रक्रिया अन्तर्गत क्षमता अभिवृद्धिको आवश्यकता पहिचान गर्नमा सहयोग उपयोग हुनेछ । यसका अतिरिक्त प्रत्येक पक्ष राष्ट्रले सुविधाजनक तवरले धारा ९ अन्तर्गतका प्रयासहरूका सन्दर्भमा प्रगतिको बहुपक्षीय विवेचना गर्नमा र आफ्नो राष्ट्रिय तहमा निर्धारित योगदानको कार्यान्वयन तथा उपलब्धिमा सहभागिता जनाउनेछ ।
१२. यस प्रकरण अन्तर्गतको प्राविधिक विशेषज्ञ समीक्षामा प्रसंग अनुसार पक्ष राष्ट्रले उपलब्ध गराएको सहयोगको विवेचना र आफ्ना राष्ट्रिय तहमा निर्धारित योगदानको कार्यान्वयन तथा उपलब्धि निहित रहनेछ । सो समीक्षाले पक्ष राष्ट्रको निम्ति सुधारको क्षेत्र पहिचान गर्नेछ र उक्त समीक्षामा यस धाराको प्रकरण २ अन्तर्गत पक्षलाई प्रदान गरिएको लचकतालाई मनन् गर्दै यसै धाराको प्रकरण १३ मा उल्लिखित विधि, प्रक्रिया तथा मार्गनिर्देशन सहितका सूचनाको सामञ्जस्यताको पुनरवलोकन समेत गरिनेछ । यो समीक्षाले विकासोन्मुख पक्ष राष्ट्रहरूका सम्बन्धित राष्ट्रिय क्षमता तथा परिस्थितिलाई विशेष ध्यानमा राखेछ ।
१३. यस सम्फौताका पक्षहरूको बैठकका रूपमा समेत कार्य गर्ने पक्षहरूको सम्मेलनले आफ्नो पहिलो सत्रमा महासन्धि अन्तर्गतका पारदर्शिता सम्बन्धी व्यवस्थाबाट अनुभव हासिल गरी यस धाराका प्रावधानहरूलाई परिष्कृत गर्दै कार्य तथा सहयोगको पारदर्शिताका लागि उपयुक्तता अनुरूप साभा विधि, प्रक्रिया र निर्देशनहरू पारित गर्नेछ ।
१४. यस धाराको कार्यान्वयनका लागि विकासोन्मुख राष्ट्रहरूलाई सहयोग उपलब्ध गराइनेछ ।
१५. विकासोन्मुख पक्ष राष्ट्रहरूको पारदर्शितासंग सम्बन्धित क्षमता अभिवृद्धिका लागि समेत निरन्तर रूपमा सहयोग उपलब्ध गराइनेछ ।

धारा १४

१. यस सम्फौताको पक्षहरूको बैठकको रूपमा समेत काम गर्ने पक्षहरूको सम्मेलनले यो सम्फौताको उद्देश्य प्राप्त गर्ने तर्फ सामुहिक प्रगति तथा यसको दीर्घकालीन लक्ष्य ("विश्वव्यापी मूल्यांकन" भनिएको) को लेखाजोखा गर्नका लागि यो सम्फौता कार्यान्वयनको आवधिक अभिलेख राखेछ । सो कार्य समन्याय तथा उपलब्ध सर्वोत्तम विज्ञानलाई मध्यनजर गर्दै न्यूनीकरण, अनुकूलन र कार्यान्वयन तथा सहयोगका साधनहरूलाई मनन् गरी विस्तृत तथा सुविधाजनक तवरले गरिनेछ ।
२. यस सम्फौताको पक्षहरूको बैठकका रूपमा कार्य गर्ने पक्षहरूको सम्मेलनले यसको पहिलो विश्वव्यापी मूल्यांकनको कार्य सन् २०२३ मा प्रारम्भ गरी तत्पश्चात यस

सम्फौताका पक्षहरूको बैठकका रूपमा समेत काम गर्ने पक्षहरूको सम्मेलनले अन्यथा निर्णय नगरेसम्म प्रत्येक पाँच वर्षमा गर्नेछ ।

३. विश्वव्यापी मूल्यांकनको उपलब्धिबाट पक्ष राष्ट्रहरूलाई राष्ट्रियरूपमा निर्धारित तवरले यो सम्फौताको सान्दर्भिक प्रावधानहरू अनुरूप तिनीहरूका क्रियाकलाप तथा सहयोगलाई अद्यावधिक तथा प्रबद्धन गर्न र जलवायु सम्बन्धी कार्यका निम्ति अन्तर्राष्ट्रिय सहयोग अभिवृद्धि गर्नेमा समेत जानकारी उपलब्ध हुनेछ ।

धारा १५

१. यस सम्फौताका व्यवस्थाहरूको कार्यान्वयनमा सहजीकरण र तिनीहरूको परिपालनालाई प्रोत्साहित गर्न एउटा संयन्त्र खडा गरिएको छ ।
२. यस धाराको प्रकरण १ मा उल्लिखित संयन्त्र अन्तर्गत एउटा समिति रहनेछ, जुन विशेषज्ञतामा आधारित तथा सहयोगात्मक प्रकृतिको हुनेछ र जसले पारदर्शी, गैर द्वन्द्वात्मक तथा गैरदण्डात्मक तवरले कार्य गर्नेछ । यस समितिले पक्षहरूको सम्बन्धित राष्ट्रिय क्षमता तथा परिस्थितिलाई विशेष रूपमा ध्यान दिनेछ ।
३. उक्त समितिले यस सम्फौताका पक्षहरूको बैठकका रूपमा समेत कार्य गर्ने पक्षहरूको सम्मेलनको पहिलो सत्रद्वारा पारित विधि र प्रक्रिया अनुरूप कार्य गर्नेछ र यस सम्फौताको पक्षहरूको बैठकका रूपमा समेत काम गर्ने पक्षहरूको सम्मेलन समक्ष वार्षिकरूपमा प्रतिवेदन पेश गर्नेछ ।

धारा १६

१. महासम्बिद्धिको सर्वोच्च निकायको रूपमा रहेको पक्षहरूको सम्मेलनले यस सम्फौताका पक्षहरूको बैठकका रूपमा समेत काम गर्नेछ ।
२. यस सम्फौताको पक्ष नभएका महासम्बिद्धिका पक्ष राष्ट्रहरूले यस सम्फौताको पक्षहरूको बैठकका रूपमा समेत काम गर्ने पक्षहरूको सम्मेलनको कुनै पनि सत्रको कामकार वाहीमा पर्यवेक्षकको रूपमा सहभागी हुन सक्नेछन् । पक्षहरूको सम्मेलनले यस सम्फौताको पक्षहरूको बैठकका रूपमा काम गर्दाका बखत यस सम्फौताका पक्षहरूले मात्र सम्फौता अन्तर्गतका निर्णयहरू गर्नेछन् ।
३. पक्षहरूको सम्मेलनले यो सम्फौताको पक्षहरूको बैठकको रूपमा काम गर्दाको समयमा महासम्बिद्धिको पक्षको हैसियतले प्रतिनिधित्व गर्न तर त्यसबखत यस सम्फौताको पक्ष नरहेका पक्षहरूको सम्मेलनको कार्यालय (ब्यूरो) को कुनै सदस्यलाई यस सम्फौताका पक्षहरूद्वारा आफूमध्येबाट निवाचित हुने अतिरिक्त सदस्यले प्रतिस्थापन गर्नेछ ।
४. यस सम्फौताका पक्षहरूको बैठकका रूपमा समेत कार्य गर्ने पक्षहरूको सम्मेलनले यस सम्फौताको कार्यान्वयनबारे नियमितरूपमा समीक्षा गर्नेछ र यसको प्रभावकारी

कार्यान्वयनलाई प्रबद्धन गर्न आवश्यक हुने आफ्नो अधिकार क्षेत्र अन्तर्गतका निर्णयहरू गर्नेछ । सो सम्मेलनले यस सम्फौताद्वारा आफूलाई सुम्पिएको कार्यहरूका साथै देहायका कार्यहरू गर्नेछ :

- क) यस सम्फौताको कार्यान्वयनका लागि आवश्यक देखिएका सहायक निकायहरू स्थापना गर्ने, र
- ख) यस सम्फौताको कार्यान्वयनका लागि आवश्यक हुने अन्य कार्यहरू गर्ने ।
५. यस सम्फौताका पक्षहरूको बैठकका रूपमा समेत कार्य गर्ने पक्षहरूको सम्मेलनले सर्वसम्मतिबाट अन्यथा निर्णय गरेकोमा बाहेक पक्षहरूको सम्मेलनका कार्यविधिगत नियमहरू तथा महासचिव अन्तर्गत लागू रहेका आर्थिक कार्यविधिहरू यस सम्फौतामा समेत आवश्यक हेरफेर सहित लागू हुनेछन् ।
६. सचिवालयले यो सम्फौता लागू हुने मिति पछि तय भएको यस सम्फौताको पक्षहरूको बैठकका रूपमा समेत काम गर्ने पक्षहरूको सम्मेलनको पहिलो सत्र पक्षहरूको सम्मेलनको पहिलो सत्रसँगै पर्ने गरी आह्वान गर्नेछ । यस सम्फौताको पक्षहरूको बैठकका रूपमा समेत कार्य गर्ने पक्षहरूको सम्मेलनले अन्यथा निर्णय गरेकोमा बाहेक यस सम्फौताको पक्षहरूको बैठकका रूपमा कार्य गर्ने पक्षहरूको सम्मेलनका त्यस पछिका साधारण सत्रहरू पक्षहरूको सम्मेलनका साधारण सत्रहरूसँगै आयोजना गरिनेछ ।
७. यस सम्फौताको पक्षहरूको बैठकको रूपमा समेत काम गर्ने पक्षहरूको सम्मेलनको असाधारण सत्रहरू यस सम्फौताको पक्षहरूको बैठकका रूपमा कार्य गर्ने पक्षहरूको सम्मेलनले आवश्यक ठानेको अन्य समयमा वा कुनै पक्षको लिखित अनुरोधमा आयोजना हुनेछन् । तर त्यस्तो लिखित अनुरोध सचिवालयद्वारा पक्षहरूलाई सूचित गराएको छ महिनाभित्र कम्तीमा एक तिहाई पक्षहरूले समर्थन गरेको हुनु पर्नेछ ।
८. संयुक्त राष्ट्र संघ तथा यसका विशिष्टिकृत संस्थाहरू र अन्तर्राष्ट्रिय आणविक ऊर्जा एजेन्सीका साथै यो महासचिविको पक्ष नरहेका त्यसका कुनै पक्ष राष्ट्र वा पर्यवेक्षकले यस सम्फौताको पक्षहरूको बैठकका रूपमा समेत कार्य गर्ने पक्षहरूको सम्मेलनको सत्रहरूमा पर्यवेक्षकको रूपमा प्रतिनिधित्व गर्न सक्नेछन् । यस सम्फौताको दायरामा पर्ने विषयहरूमा योग्य ठहरिएका र यस सम्फौताको पक्षहरूको बैठकका रूपमा कार्य गर्ने पक्षहरूको सम्मेलनको सत्रमा पर्यवेक्षकको रूपमा प्रतिनिधित्व गर्न इच्छुक रहेको कुरा सचिवालयलाई सूचित गर्ने जुनसुकै राष्ट्रिय वा अन्तर्राष्ट्रिय, सरकारी वा गैरसरकारी निकाय वा संस्था (एजेन्सी) लाई कम्तीमा एक तिहाई उपस्थित सदस्यले आपत्ति नजनाएमा त्यस्तो प्रवेशको अनुमति दिन सक्नेछ । पर्यवेक्षकहरूको प्रवेश र सहभागिता यस धाराको प्रकरण ५ मा उल्लिखित कार्यविधिगत नियमहरूमा आधारित हुनेछ ।

धारा १७

१. महासन्धिको धारा ८ बमोजिम स्थापित सचिवालयले यस सम्फौताको सचिवालयको रूपमा समेत काम गर्नेछ ।
२. सचिवालयका कार्यहरूसम्बन्धी महासन्धिको धारा ८ को प्रकरण २ र सचिवालयको कार्यपद्धतिका लागि गरिएको व्यवस्थासम्बन्धी महासन्धिको धारा ८ को प्रकरण ३ यस सम्फौतामा समेत आवश्यक हेरफेर सहित लागू हुनेछ । यसका अतिरिक्त सचिवालयले आफूलाई यस सम्फौता बमोजिम र यस सम्फौताको पक्षहरूको बैठकका रूपमा कार्य गर्ने पक्षहरूको सम्मेलनद्वारा तोकिएको कार्यहरू समेत गर्नेछ ।

धारा १८

१. महासन्धिको धारा ९ र १० द्वारा स्थापित वैज्ञानिक तथा प्राविधिक सुभावका लागि सहायक निकाय र कार्यान्वयनका लागि सहायक निकायले यो सम्फौताको क्रमशः वैज्ञानिक तथा प्राविधिक सुभावका लागि सहायक निकाय र सम्फौता कार्यान्वयनका लागि सहायक निकायको रूपमा कार्य गर्नेछन् । यी दुई निकायहरूका कार्यपद्धति सम्बन्धी महासन्धिका प्रावधानहरू आवश्यक हेरफेर सहित यस सम्फौतामा समेत लागू हुनेछन् । उत्क वैज्ञानिक तथा प्राविधिक सुभावका लागि सहायक निकाय र सम्फौता कार्यान्वयनका लागि सहायक निकायका सत्रहरू महासन्धिका क्रमशः वैज्ञानिक तथा प्राविधिक सुभावका लागि सहायक निकाय र सम्फौता कार्यान्वयनका लागि सहायक निकायका बैठकहरूसँगै आयोजना गरिनेछन् ।
२. यस सम्फौताको पक्ष नभएका महासन्धिका पक्षहरू सहायक निकायहरूका कुनै पनि सत्रको कामकारवाहीमा पर्यवेक्षकको रूपमा सहभागी हुन सक्नेछन् । त्यस्ता सहायक निकायहरूले यस सम्फौताको सहायक निकायहरूको रूपमा कार्य गर्दा यस सम्फौताका पक्षहरूले मात्र यो सम्फौता अन्तर्गतका निर्णय गर्नेछन् ।
३. महासन्धिको धारा ९ र १० बमोजिम स्थापित सहायक निकायहरूले यो सम्फौतासँग सम्बन्धित विषयहरूका सम्बन्धमा आफ्ना कार्यहरू गर्दा महासन्धिको पक्षको रूपमा प्रतिनिधित्व गर्ने त्यस बखत यस सम्फौताको पक्ष नरहेका त्यस्ता सहायक निकायहरूका कार्यालय (ब्यूरो) का कुनै सदस्यलाई यो सम्फौताका पक्षहरूद्वारा आफू मध्येबाट निर्वाचित हुने अतिरिक्त सदस्यले प्रतिस्थापन गर्नेछ ।

धारा १९

१. यस सम्फौतामा उल्लेख भए बाहेकका महासन्धिद्वारा वा सो अन्तर्गत स्थापित सहायक निकायहरू वा अन्य संस्थागत व्यवस्थाले यस सम्फौताको पक्षहरूको बैठकका रूपमा समेत कार्य गर्ने पक्षहरूको सम्मेलनको निर्णयको आधारमा यस सम्फौताको कार्य गर्नेछ । यस सम्फौताको पक्षहरूको बैठकका रूपमा समेत काम गर्ने पक्षहरूको सम्मेलनले त्यस्ता सहायक निकायहरू वा व्यवस्थाद्वारा गरिने कार्यहरू निर्धारण गर्नेछ ।
२. यस सम्फौताको पक्षहरूको बैठकका रूपमा समेत कार्य गर्ने पक्षहरूको सम्मेलनले त्यस्ता सहायक निकायहरू तथा संस्थागत व्यवस्थालाई थप निर्देशन दिन सक्नेछ ।

धारा २०

१. यो सम्फौता महासन्धिका पक्ष रहेका राष्ट्र वा क्षेत्रीय आर्थिक एकीकरण संगठनहरूद्वारा हस्ताक्षरका लागि र अनुमोदन, समर्थन वा स्वीकृति गर्ने गरी खुला राखिनेछ । यसमा हस्ताक्षरका लागि न्यूयोर्कस्थित संयुक्त राष्ट्र संघीय मुख्यालयमा २०७३ साल बैशाख १० (२२ अप्रिल २०१६) गतेदेखि २०७४ साल बैशाख ८ (२१ अप्रिल २०१७) गतेसम्म खुला राखिनेछ । तत्पश्चात् हस्ताक्षरका लागि बन्द गरिएको मितिदेखि यो सम्फौता सम्मिलनका लागि खुला रहेनेछ । अनुमोदन, समर्थन, स्वीकृति वा सम्मिलनका लिखतहरू अभिलेख अधिकारी समक्ष दाखिला गरिनेछ ।
२. आफ्ना कुनै पनि सदस्य राष्ट्रहरू यस सम्फौताको पक्ष नभई यो सम्फौताको सदस्य भएका कुनै क्षेत्रीय आर्थिक एकीकरण संगठनले यस सम्फौता अन्तर्गतका सबै दायित्वहरू वहन गर्नु पर्नेछ । त्यस्ता आर्थिक एकीकरण संगठनहरूका हकमा तिनका एक वा बढी सदस्य राष्ट्रहरू यस सम्फौताको पक्ष बनेका छन् भने उक्त संगठन तथा त्यसका सदस्य राष्ट्रहरूले यस सम्फौता अन्तर्गतका आफ्ना दायित्वहरू वहन गर्नका लागि तिनीहरूका आ-आफ्ना जिम्भेवारीहरूका सम्बन्धमा निर्णय गर्नु पर्नेछ । त्यस्तो अवस्थामा सो संगठन र सदस्य राष्ट्रहरूले एकैसाथ सम्फौता अन्तर्गतका अधिकारहरू प्रयोग गर्न पाउने छैनन् ।
३. क्षेत्रीय आर्थिक एकीकरण संगठनहरूले आफ्ना अनुमोदन, समर्थन, स्वीकृति वा सम्मिलनका लिखतहरूमा यस सम्फौताले नियमन गर्ने विषयवस्तुहरूका सम्बन्धमा आफ्नो दक्षताको क्षेत्रबाटे घोषणा गर्नु पर्नेछ । साथै, यी संगठनहरूले अभिलेख अधिकारीलाई आफ्नो दक्षताको क्षेत्रमा भएको कुनै आधारभूत परिमार्जनको बारेमा जानकारी गराउनु पर्नेछ, जसले पछि सोको जानकारी पक्षहरूलाई दिनेछ ।

धारा २१

१. यो सम्फौता कुल विश्वव्यापी हरितगृह ग्र्यांस उत्सर्जनको कम्तीमा पनि अनुमानित ५५ प्रतिशत उत्सर्जन भएका महासन्धिका कम्तीमा ५५ पक्षहरूले आ-आफ्नो अनुमोदन, समर्थन, स्वीकृति वा सम्मिलनका लिखतहरू दाखिला गरेको तीसौं दिनदेखि लागू हुनेछ ।
२. यस धाराको प्रकरण १ को सीमित प्रयोजनका लागि मात्र “कुल विश्वव्यापी हरितगृह ग्र्यांस उत्सर्जन” भन्नाले महासन्धिका पक्षहरूले यो सम्फौता ग्रहण हुँदा वा सो पूर्वको मितिमा खुलाएको सोको सर्वाधिक अद्यावधिक परिमाण सम्फनुपर्छ ।
३. यस धाराको प्रकरण १ मा उल्लिखित सम्फौता लागू हुने शर्तहरू पूरा गरी यस सम्फौतालाई अनुमोदन, समर्थन, स्वीकृति वा सम्मिलन गर्ने प्रत्येक राष्ट्र वा क्षेत्रीय आर्थिक एकीकरण संगठनको हकमा यो सम्फौता त्यस्ता राष्ट्र वा क्षेत्रीय आर्थिक एकीकरण संगठनले आफ्नो अनुमोदन, समर्थन, स्वीकृति वा सम्मिलनको लिखत दाखिला गरेको मितिबाट ३० औं दिनदेखि लागू हुनेछ ।
४. यस धाराको प्रकरण १ को प्रयोजनकालागि क्षेत्रीय आर्थिक एकीकरण संगठनले दाखिला गरेको कुनै लिखतलाई सो संगठनको सदस्य राष्ट्रहरूद्वारा दाखिला गरिएको भन्दा पृथक लिखतको रूपमा गणना गरिने छैन ।

धारा २२

महासन्धिको संशोधन पारित गर्ने सम्बन्धी महासन्धिको धारा १५ का प्रावधानहरू आवश्यक हेरफेर सहित यो सम्फौताको हकमा समेत लागू हुनेछन् ।

धारा २३

१. महासन्धिको अनुसूची संशोधन तथा पारित गर्ने सम्बन्धी महासन्धिको धारा १६ का प्रावधानहरू आवश्यक हेरफेर सहित यस सम्फौतामा समेत लागू हुनेछन् ।
२. अनुसूचीहरू यस सम्फौताका अभिन्न अंग हुनेछन् र स्पष्टरूपमा अन्यथा व्यवस्था गरिएको अवस्थामा बाहेक यस सम्फौताको सन्दर्भ लिंदा त्यसकै कुनै अनुसूचीको सन्दर्भ लिएको मानिनेछ । त्यस्ता अनुसूचीहरू वैज्ञानिक, प्राविधिक, कार्यविधिगत वा प्रशासकीय प्रकृतिका सूची, फाराम तथा अन्य कुनै विवरणात्मक किसिमका सामग्रीमा सीमित रहनेछन् ।

धारा २४

महासन्धिको धारा १४ को विवाद निरुपणसम्बन्धी प्रावधानहरू आवश्यक हेरफेर सहित यस सम्झौतामा समेत लागू हुनेछन् ।

धारा २५

१. यस धाराको प्रकरण २ मा उल्लिखित व्यवस्था बाहेक प्रत्येक पक्षको एक मत हुनेछ ।
२. क्षेत्रीय आर्थिक एकीकरण संगठनहरूले आफ्नो दक्षताका सवालहरूमा यस सम्झौताको पक्ष रहेका आफ्ना सदस्य राष्ट्रहरूको संख्या बराबर मताधिकारको प्रयोग गर्नेछन् । सो संगठनको कुनै सदस्य राष्ट्रले मताधिकारको प्रयोग गरेमा संगठनको मताधिकार कायम रहने छैन र संगठनले एकमुष्ट मतदान गरेकोमा सदस्य राष्ट्रको पनि मताधिकार र हने छैन ।

धारा २६

संयुक्त राष्ट्र संघका महासचिव यस सम्झौताको पनि अभिलेख अधिकारी हुनेछन् ।

धारा २७

यस सम्झौतामा कुनै आरक्षण राख्न पाइने छैन ।

धारा २८

१. कुनै पक्षका लागि यो सम्झौता लागू भएको तीन वर्षपछि कुनै पनि समयमा उक्त पक्षले अभिलेख अधिकारीलाई लिखित सूचना दिएर यो सम्झौतालाई परित्याग गर्न सक्नेछ ।
२. त्यस्तो कुनै पनि परित्याग, अभिलेख अधिकारीले त्यस्तो परित्यागको सूचना पाएको मितिबाट एक वर्षपछि वा सो परित्यागको सूचनामा तोकिने पछिल्लो मितिबाट लागू हुनेछ ।
३. महासन्धि परित्याग गर्ने पक्षले यस सम्झौतालाई समेत परित्याग गरेको मानिनेछ ।

धारा २९

- अरबी, चिनीयाँ, अंग्रेजी, फ्रेञ्च, रुसी र स्पेनिश भाषाका पाठहरू समान रूपमा आधिकारिक हुने प्रस्तुत सम्फौताको सक्कल प्रतिलाई संयुक्त राष्ट्रसंघका महासचिवसमक्ष दाखिला गरिनेछ ।
- पेरिसमा २०७२ साल मंसीर २६ गते (तदुनसार सन् २०१५ को डिसेम्बर १२ तारिख) मा सम्पन्न गरिएको ।
- यस कुराको प्रमाणस्वरूप विधिवत रूपले अधिकारप्राप्त देहायका हस्ताक्षरकारीहरूले प्रस्तुत सम्फौतामा हस्ताक्षर गरेका छन् ।

